

പൊതുമരാമത്ത് വകുപ്പിലെ വിശ്രമകേന്ദ്രങ്ങൾ/ടൂറിസ്റ്റ് ബംഗ്ലാവുകൾ

61(3668) ശ്രീ. പി. കെ. ബഷീർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിന് കീഴിലുള്ള വിശ്രമകേന്ദ്രങ്ങൾ/ടൂറിസ്റ്റ് ബംഗ്ലാവുകൾ എവിടെയെല്ലാമാണ് സ്ഥിതി ചെയ്യുന്നത്; വിശദമാക്കുമോ;

(ബി) പ്രസ്തുത കേന്ദ്രങ്ങളിൽ പലതിലെയും മുറികൾ വൃത്തിഹീനമായതും ഉപയോഗശൂന്യമായതുമായെന്നത് ശ്രദ്ധയിൽപ്പെട്ടിട്ടുണ്ടോ;

(സി) എങ്കിൽ സംസ്ഥാനത്തെ എല്ലാ പൊതുമരാമത്ത് വിശ്രമകേന്ദ്രങ്ങളെയും ടൂറിസം ഗസ്റ്റ് ഹൗസുകളുടെ നിലവാരത്തിലേക്ക് ഉയർത്തുന്നതിനായി എന്തെങ്കിലും പദ്ധതികൾ പരിഗണനയിലുണ്ടോ;

(ഡി) ഇല്ലെങ്കിൽ ആയതിന് അടിയന്തര നടപടി സ്വീകരിക്കുമോയെന്ന് വ്യക്തമാക്കുമോ;

(ഇ) 2017-18 ബഡ്ജറ്റിൽ റസ്റ്റ് ഹൗസുകളുടെ നവീകരണത്തിന് എത്രരൂപയാണ് വകയിരുത്തിയിട്ടുള്ളതെന്ന് വ്യക്തമാക്കുമോ?

ഉത്തരം

(എ) പൊതുമരാമത്ത് വകുപ്പിന്റെ കീഴിലുള്ള റെസ്റ്റ് ഹൗസുകളും അവ സ്ഥിതിചെയ്യുന്ന സ്ഥലങ്ങളുടെ വിശദാംശങ്ങളും അനുബന്ധമായി ചേർത്തിരിക്കുന്നു.*

(ബി-ഡി) പൊതുമരാമത്ത് വകുപ്പിന് കീഴിലുള്ള എല്ലാ റസ്റ്റ് ഹൗസുകളും ഉപയോഗിച്ചുവരുന്നു. എന്നാൽ ജീവനക്കാരുടെ അപര്യാപ്തതയും ഫണ്ടിന്റെ ലഭ്യതക്കുറവ് കാരണം സമയബന്ധിതമായി അറ്റകുറ്റപ്പണികൾ തടസ്സപ്പെടുന്നതുമൂലവും റസ്റ്റ് ഹൗസുകളുടെ സുഗമമായ നടത്തിപ്പിന് തടസ്സം നേരിടുന്നുണ്ട്. റസ്റ്റ് ഹൗസുകൾ സർക്കാർ ഗസ്റ്റ് ഹൗസുകളുടെ നിലവാരത്തിലേയ്ക്ക് ഉയർത്തുന്നതിനുള്ള പദ്ധതികൾ പരിഗണനയിലാണ്.

(ഇ) റസ്റ്റ് ഹൗസുകളുടെ നവീകരണത്തിന്റേപ്പോൾ 2017-18 ബഡ്ജറ്റിൽ ബന്ധപ്പെട്ട ശീർഷകത്തിൽ 15 കോടി രൂപ സംരക്ഷണത്തിനായി വകയിരുത്തിയിട്ടുണ്ട്. കൂടാതെ മറ്റ് നിർമ്മാണ പ്രവർത്തനത്തോടൊപ്പം റസ്റ്റ് ഹൗസുകളുടെ നിർമ്മാണ പ്രവൃത്തികൾക്ക് വകയിരുത്തിയിട്ടുള്ള 28.92 കോടി രൂപയും റസ്റ്റ് ഹൗസുകളുടെ നവീകരണത്തിന് ഉപയോഗിക്കാവുന്നതാണ്.

* ലൈബ്രറിയിൽ വച്ചിട്ടുണ്ട്.